

HAUSA HEART Book
Cell phone format

ZUCIYAR MUTUM



COPYRIGHT

ISBN 0 - 908412 - 46 - 0

E-MAIL: info@angp.co.za

**ALL NATIONS GOSPEL PUBLISHERS
Posbus 2191, PRETORIA, 0001, R.S.A.**

**(A Gospel Literature Mission financed by donations)
(Reg. No. 1961/001798/08)**

Zuciyar Mutum

Gidan Allah ko kuwa Mazaunin Shaiqan - 1

Yoh. 3:410.

Wannan littafi ba wani sabon labari ba ne. Aka fara rubuta shi a kasar Faransai tun dā. Ya yi wa mutane da yawa taimako. Ya zama kamar madubi inda mutane su ke ganin yadda zukatansu su ke a gaban Allah. Mutane da yawa sun ga zunuban zukatansu, sun kuwa tuba, sun sami sababbin zukata da sabon ruhu.

A cikin karatun wannan littafi ka tuna dai, madubi ne shi inda ka ke ganin kamanninka. Ko marar bi ne kai, ko mai bi ne, ko kuwa wanda ya ja da baya ne, nan za ka ga siffaraka daidai yadda Allah ya ke ganinka. Allah ba ya tarar kowa. Yana duban zuciyar mutum, ba fuskarsa kaɗai ba, ko launin fatarsa.

Shaiqan uban makaryata ne, sarkin duhu ne, shi ne kuma mai mulkin duniya. Ya kan mai da kansa kamar mala'ikan haske ne. Mutane da yawa kuwa su kan kare shi a kan haka, amma ba haka ya ke ba. Suna jin haushi sabo da siffon da su ke bayyana halinsa sosai. Akwai masu karyan manzanci, da wasu ma'aikata masu ha'inci, su kan mai da kansu manzannin Almasihu

(2 Kor. 11:13-14). Saiɗan ya kan makantad da idanun mutane da hankalinsu kuma, don kada su gāne da kaunar Allah, don kada su ga darajar Allah da ɗaukakarsa kuma, don kada su ga Yesu kuma Mai Fansarsu (2 Kor. 4:4). Waɗanda Shaiɗan ya makantad da su ba su ga suna halaka suna kuwa faɗuwa cikin Gidan Wuta ta har abada ba. Suna kuwa faɗuwa cikin Gidan Wuta mai konewa da kibritu har abada. Tun suna da ransu matattu ne su a gaban Allah. Shaiɗan ne yana mulke su (Afis. 2:2).

Dalilin bayyanuwar Dan Allah ke nan, don ya hallaka ayyukan Shaiɗan (1 Yoh. 3:8). Ku zama fa masu biyayya ga Allah, amma ku yi tsayayya da Shaiɗan, zai fa guje muku. Ku kusato ga Allah, shi kuwa zai kusato gare ku (Yak. 4:7,8).

Tun kana karatun wannan littafi, kana kallon siffofi kuma, sai ka duba cikin zuciyarka, ka bincike ta, ka ga yadda ta ke. Idan ka ga zuciyarka mummuna ce, mai zunubi, kada ka yi musu, kada kuma ka goye laifinka, amma ka yi gaskiya, ka faɗi zunubanka. Idan mun faɗi zunubammu, Allah mai alkawari ne, mai adalci kuma, da zai gafarta mana zunubammu, ya

tsarkake mu daga dukan rashin adalci. Idan mun ce ba mu yi zunubi ba, muna maishe shi makaryaci, kuma magana tasa ba ta cikimmiu (1 Yoh. 1:9,10). Ku kaskantad da kanku fa karƙashin hannun Allah mai iko, don ya gafarta muku zunubanku, ya tsarkake ku da jini mai daraja na Yesu Almasihu.

Allah ne yana mulkinka, im ba haka ba Shaiƙan ya kan yi. Kai bawan Allah ne, ko kuwa bawan Shaiƙan. Idan zunubi yana mulkin ranka kada ka yi musu, amma sai ka yi roko ga Allah. Zai sake halinka ta wurin ikon Yesu, wanda ya zo duniya don ceton masu zunubi. Ya zo ya buƙe idanun makafi don su ga haske, ya fid da su daga cikin duhu, ya fid da duhu kuma daga cikinsu. Yesu ya zo don ya haskaka mu da haskensa. Yesu ya zo domin ya sake mu daga ikon zunubi, da na Shaiƙan kuma. Ya kuwa fanshe mu daga bautar zunubammu. Kana tsaye a gaban Allah wanda ya ke tsattsarka. Yana ganin kome. Ya kuwa san asiranka duka, da soyayyun abubuwa, har da tunanin zuciyarka kuma. Ba zai yiwu ka suya daga fuskar Allah, ko kuwa ka soye ayyukanka ba. Shi wanda ya dasa kunne, ba zai ji ba? Shi wanda ya siffanta ido, ba zai gani ba? (Zab. 94:9).

Gama idanunsa suna duban tafarkun mutane. Yana kuwa ganin dukan hanyoyinsu. Babu wani duhu ko inuwar mutuwa, inda masu aikata mugunta za su guya (Ayuba 34:21-22). Gama idanun Ubangiji suna kai da komowa a cikin dukan duniya, domin ya bayyana kansa mai karfi sabo da waƙanda zuciyarsu ta kamalta gare shi (2 Lab. 16:9; Yoh. 2:24).

Mai albarka ne mutum wanda aka gafarta masa laifinsa, wanda aka rufe zunubinsa. Mai albarka ne mutum wanda Ubangiji ba ya lasafta mugunta gare shi, wanda ba shi da algus cikin ruhunsa (Zab. 32:1-5). (Karanta Zab. 51 kuma). Har yau Yesu yana kira cewa, "Ku zo gare ni dukanku da ku ke wahala, masu nauyin kaya kuma, ni kuwa im ba ku hutawa" (Matta 11:28).



Wannan siffa tana bayyana zuciyar marar bi, watau ta mai zunubi, ko mace ce, ko namiji ne. Ta nuna mana kuma zuciyar ko wane mutumin duhu inda ya ke duka, watau duk wanda ba a

haife shi daga bisa ba. Duniya, da sha'awoyinta, da kwaɗayinta, su kan yi mulkin zuciyarsa. Wannan siffa kwatancin madubi ne inda a ke ganin zuciya daidai yadda Allah ya ke ganinta. Idanun mutumin jajjaye ne, waɗanda ba su da kyau, sabo da shan giya da ya ke yi. Wa ke yin wayyo?... Wa ke da jajjayen idanu? Sai waɗanda su kan daɗe wurin shan ruwan inabi, su masu biɗan damammen ruwan inabi. Kada ka dubi ruwan inabi sa'ad da ya yi ja, sa'ad da ya ke ba da launi cikin kofa. Sa'ad da ya ke gangarawa da daɗi. A karshe ya kan sare kamar maciji. Ya kan yi harbi kamar kasa. Idanunka za su duba bakin al'amura. Zuciyarka za ta furta matsaloli na gautsi (Mis. 23:29-33).

Bayan ka duba kai, idan ka duba kasa da shi za ka ga maimakon jiki aka zana kwatancin zuciya da namomi iri iri a ciki. Waɗannan namomi sun zama misalin zunubai iri iri waɗanda su ke cikin zuciyar mutum. Zuciyar marar bi ta zama gidan zunubai ke nan. Allah ya ce, "Zuciya ta fi kome rikici, cuta gare ta kwarai, irin ta fid da zuciya, wa zai san ta?" (Irm. 17:9). Yesu da kansa ya ce, "Gama daga ciki, daga cikin zuciyar mutum, miyagun tunani ke fitowa,

fasikanci, sata, kisan kai, zina, kwaɗayi, mugunta, ha'inci, mugun guri, maita, zage zage, girman kai, wauta. Dukan waɗannan miyagun abu daga ciki su ke" (Mk. 7:21-23).



1. Kwaɗo - Talikin fari kwaɗo ne. Kowa ya san kwaɗo da kumburi, wai don girman kai ne. Yana so ya mai da kansa fiye da matsayinsa. Ya zama misalin zunubin girman kai. Lucifer, cherub na Allah ne a dā, shafaffe, mai ɗaukan hasken Allah, shi mala'ika ne na Allah. Sabo da girman kai ya faɗi, ya zama makiyin Allah, watau Shaiɗan. (Ish. 14:9-17). Amma Shaiɗan ba ya kan bayyana kansa mala'ikan duhu ne ba.

Girman kai yana da hanya dabam dabam. Waɗansu su kan yi girman kai sabo da kuɗinsu, wasu sabo da shanunsu ko tumakinsu. Waɗansu sabo da gidaje da gonaki su kan yi girman kai, waɗansu fa sabo da kyawawan tufafinsu masu

daraja. Waƙansu kuma su kan yi girman kai sabo da kyaun fuska, ko kyaun jiki, suna kuwa nuna jikinsu sai ka ce tsirara su ke. Ba su da kunya. Waƙansu su kan yi girman kai sabo da kabilarsu, ko sabo da ilminsu. Waƙansu suna takama sabo da ƙarfin jikinsu ko ƙoƙarinsu da su ke yi a wannan duniya, waƙansu a kan launin fatarsu ko waƙansu abubuwan banza. Waƙansu kuma su kan sa mandaye da 'yan kunne. Suna yi wa 'ya'yansu zane zane iri iri, don su ƙara kyau. Allah dai ya cika musu kyau tun halittarsu. Allah yana tsayayya da masu girman kai, amma yana ba da alheri ga masu tawali'u (1 Bit. 5:5). Allah yana ƙin girman kai da alfarma. (Mis. 8:13). Bayan girman kai sai halaka, faɗuwa kuma tana biye da ta da hanci (Mis. 16:18).



2. Kare - Kare ya zama misalin kwaɗayin jiki, da kazanta, da zina da fasikanci. Inda kare ya tafi duka sai ya zama kazami. Mutane da yawa fa suna yin hakanan. Fasikanci da zina sun karu kwarai a zamanin nan na karshe, mai mugunta. Samari da 'yam mata ba su da hakuri. Maza da mata masu aure, har da gwauraye da yawa su kan yi zina. Zunubin mutanen Sodom, watau lutsu, ya kama mutane dubbai. An cika annabcin Yesu, inda ya ce a kwanakin karshe mutane za su zama kamar na Sodom da Gomorrah. Waɗansu kabilu suna ce da mazinata karnuka. Irin waɗannan ba za su shiga mulkin Allah ba. Daga waje da karnuka, da masu sihiri, da fasikai, da masu kisan kai, da masu bautan gumaka, da dukan wanda ya ke kaunar karya yana kuwa aikata ta (Ruya 22:15). Sabo da haka sai ku guje wa fasikanci. Ko wane zunubin da mutum ya ke yi na bayan jiki ne, amma mai aikin fasikanci yana yi wa jikinsa zunubi. Ko ba ku sani ba ikinku haikali ne na Ruhu Tsattsarka wanda ke cikinku? (1 Kor. 6:18-20).

Idan kowa (mace ko namiji) ya gata haikalin Allah, Allah zai gata shi, gama haikalin Allah Mai Tsarki ne, watau ku ne (1 Kor. 3:17).



3. Alade - Alade ya zama misalin zunubin da ke cikin shan giya da zarin ci. Alade-ya kan ci kome. Ya kan ci mai kyau ko ruƙaƙƙe. Haka fa waƙansu mutane suna cin abubuwan da Allah ya ce kada a ci. Suna cin mushe. Suna cin nama wanda ba a yanke don jini ya fita ba. Suna shan jini (A.M. 15:20; Ish 66:3-7). Ban da wannan kuma su kan gata jikinsu ta wurin shan taba. Shaidan yana ɗaure su da sarkar shan taba. Sai ta wurin ikon Allah a ke yanke wannan sarkar mai kƙazanta. Tsofaffi duk da samari da 'yam mata su kan yi hauka wurin shan giya, da bammi, da barasa. Masu maye ba za su gaji mulkin Allah ba. Giya ba abinci ba ne, dafi ne mai gata hankalin masu sha. Ta kan sa mashaya su yi wauta, ta sa su yi fasikanci, har su yi kisan kai. Ba abin da ba su yi ba sabo da wannan hauka. Ruwan inabi mai ba'a ne, barasa kuma mai tankiya ce. Dukan wanda ya

saga ta wurinta marar hikima ne (Mis. 20:1). Musa ya rubuta cikin Attaura, ya ce, "Idan... mutum yana da ɗa kangararre ne, ...mashayi ne kuma, sai ... su jajjefe shi da duwatsu, har ya mutu" (Kub. S. 21:18-21). Waɗanda su ka dafa giya da sauran makamancinta, da mai sayarwa, da wanda ya ke sha, alhakinsu ɗaya ne. Maganar Allah ta ce, "Kaiton waɗanda su ke da ƙarfi wajen shan ruwan inabi, ƙarfafan mutane ga wajen surkan barasa" (Ish 5:22). Kaitonsa shi wanda ke ba makwaucinsa sha, kana ƙara naka dafi gare shi, kana kuwa sa shi ya yi maye (Hab. 2:15). Kada ku yaudaru; da masu fasikanci, da masu bautan gumaka, da mazinata, da baran mata, da masu kwana da maza, da ɗarayi, da masu kyashi, da masu maye, da masu alfasha, da masu ƙwace, ba za su gaji mulkin Allah ba (1 Kor. 6:9-10).

Ayyukan jiki fa a bayyane su ke, bautar gumaka, sihiri, magautaka, husuma, kishe kishe, ... rabuwa, hamayya, ... nishaɗai da irin waɗannan. Ina kuwa faɗakad da ku, ... su waɗanda ke aikata waɗannan al'amura ba za su gaji mulkin Allah ba (Gal. 5:19-21). Kada ku yi maye da ruwan inabi kuma (watau bammin da a ke yi da shi) cikinsa da hauka, amma ku cika da

Ruhu (Afis. 5:18). Ga mai jin kishi, Yesu mabulbulan ruwa na rai yana kira, cewa, "Idan ko wane mutum yana jin kishi ya zo gare ni, ya sha ruwa na rai kyauta" (Yoh. 7:37,38). Ya ku, ko wane dayanku mai jin kishi, ku zo wurin ruwaye, har da shi wanda ba shi da kuɗi. Ku zo ku saya, ku ci, i, ku zo ku sayi ruwan inabi da madara ba da kuɗi, ba da abin biya ba. Dom me ku ke awon abin da ba abinci ba ne? kuna garnatad da hakkinku domin abin da bai sa koshi ba? (Ish. 55:1-2).



4. Kunkuru - Naman nan wanda ba shi da zafin tafiya ya zama misalin zunubin da ke cikin ragwanci, da rashin ban gaskiya, da sihiri. Rashin ban gaskiya ya zama kamar zunubin da ya ke cikin sihiri. Raggio ya kan shiga cikin tarko da jarabobi da yawa. Sata ta fi aiki araha a gare shi. Sata fa ta kan haifi kisan

kai. Ragwanci ya kan hana mana yin addu'a, da karatun Littafi Mai tsarki, da zuwa majam'a. Ya kan hana mana binciken Maganar Allah, inda a ke nuna mana hanyar rai na har abada. Ragwanci ya kan hana wa mutane masu jin Maganar Allah su ba da gaskiya. Sabo da haka ragwanci ya kan kai su ga halaka. A lokacin da Allah ya ke magana da zuciyarka cewa, ka ba shi gaskiya, sai Shaiḍan ya shiga ya ce, "Kada ka yi yau". Yana so ka jira zuwa gobe, ko ran da ka sami zarafi. Assha! Ran nan mai zarafi ba ta zuwa. Ragwancin nan yana hana maka ba da gaskiya yau da gobe, bana ba baḍi, sai mutuwa ta yanke maka zarafi. In haka ne za ka fita duniya ba Allah, ba ceto, ba Almasihu. Sabo da haka Allah ya ce, "Yao kadan kun ji murya tasa, kada ku taurare zukatanku" (Ibr. 3:7-8).

Bokaye su kan yi magani da kokon kunkuru. Sabo da wannan fa kokon nan ya zama misalin zunubin da ya ke cikin dogara ga bokanci da sihiri, ba ga Allah Mai Rai ba. A lokacin da mutane su ke wahala ko rashin lafiya, maimakon addu'a ga Allah, su kan dogara ga gumaka, da saiwoyi, da duwatsu, da kahoni, da sauran magungunan bokaye. Abin da ya kamata fa su

dogara ga Mahaliccinsu da Mai Fansarsu. Allah ya dokaci Isra'ilawa cewa, "Ba za ka bar mayya ta rayu ba" (watau mai sihiri) (Fit. 22:18). Daga cikinku ba za a iske wanda ya ke ... yin istihara, ko mai yin duba, ko mai waibuwa, ko mai sihiri, ko mai arwa, ko mai magana da mai mabiya, ko mai maita, ko mai sha'ani da matattu. Gama wanda ya aikata waƙannan al'amura duka abin kyama ne ga Ubangiji (Kub. S. 18:10-12). Kada ku bi wurin masu mabiya, ko kuwa wurin mayu. Kada ku neme su, don kada ku kƙazantu ta wurinsu. Ni ne Ubangiji Allahnku (Lev. 19:31). Mutum kuma wanda ya tafi wurin masu mabiya, da wurin mayu, don ya bi su cikin karuwanci, sai in la'anta wannan mutum, in datse shi daga cikin jama'arsa. Ku tsarkake kanku fa, ku zama masu tsarki, gama ni ne Ubangiji Allahnku (Lev. 20:6,7). Yesu Almasihu kaƙai ya iya warkad da ruhu, da rai, da jiki, shi ne ya kan gafarta dukan laifofinka, ya kuwa warkad da dukan cutanka (Zab. 103:1-3). Akwai mai ciwo a cikinku? Sai ya kira dattijan ekklesiya (ba bokwaye ba) su yi addu'a a bisansa, suna shafe shi da mai cikin sunan Ubangiji. Addu'ar ban gaskiya kuwa za ta ceci mai ciwo, Ubangiji kuwa zai tashe shi.


Idan kuma ya yi zunubai, za a gafarta masa (Yak. 5:14-15).

Tun kana karatun wannan ɗan littafi, Allah yana magana da kai cewa, "Ka tuba, ka bar zunubanka, ka ba da gaskiya gare ni." Amma halin kunkuru da ya ke cikin zuciyarka yana raɗa a kunnenka cewa, "kada ka yi gaggawa, kada ka ba da gaskiya yau, sai gobe, ko bakwai mai zuwa, ko baɗi." Ya kan ce wa mata, "Ki yi shawara da mijinki tukuna, sai ki tambayi ubanki tukuna, bari sai kin yi aure tukuna." Kana kin biyayya ga muryar Allah ke nan, kana saurarin muryar Shaiɗan mai ruɗi. Ta haka ka ke taurara zuciyarka, sai ta zama kamar koƙon kunkuru.



5. Damisa - Damisa mugunyar nama ce, mai saurin kisa. Ta zama misalin haushi, da fushi, da hasala waɗanda su ke cikin zuciyar mutum.

Mai hasala da mai fushi ba su da tausayi, su kan yi zagi, su kan ambaci sunan Allah banza, har wani lokaci kisan kai su ke yi. Mutane su kan sami wani halin shaidanci kuma wurin shan giya da barasa, har ba su iya mulkin kansu ba. Matsorata da yawa su kan sha giya don su sami karfin hali su yi wani mugun aiki, su rama wa wani. Ruwan inabi dafi ne kamar na kāsaye, dafi ne mai zafi irin na kububuwa kuma (Kub. S. 32:33). Ramawa tana da daɗi ga zuciyar mai zunubi, amma Allah kaɗai yana da iznin ramawa. Yesu ya ce, “Ku kaunaci magautanku.” Allah ya yi alkawari, zai gafarta mana laifofimmu, idan mun gafarta wa waɗanda su ke yi mana laifi.



6. Maciji - Tun farko naman nan yana da gwanin ban sha'awa, har lokacin da ya ruɗi Adamu da Hawwa'u a cikin gonar Adnin. Ya

ƙata zumunta wadda ta ke tsakaninsu da Allah. Shaiƙan ya ji kishi lokacin da ya ga yadda Allah ya ke ƙaunar mutumin nan da macen nan. Ya ga Allah ya ba su mulkin duniya maimakonsa. Sabo da kishin nan Shaiƙan ya yi mugun dabara, ya ƙata zumunta wadda ta ke tsakanin mutumin da Allah. Wannan mugun kishi yana cikin zuciyarka. Yana hana maka jin daƙi idan ka ga wani ya fi ka farin ciki ko daƙin zama. Ya kamata ma'aikatan Allah, masu wa'azi, su lura don kada wannan mugun hali na kishi ya same su in sun ga wani ma'aikaci ya fi su samun albarka. Kishi ya kan sa miyagun tunani a cikin zuciyarka, har ka so ka yi wa wani magani, a ƙata masa jin daƙi, ko a kashe shi. Kishi tsakanin mutum da mai ƙakinsa ya kan ƙata zaman gida da dukan harkokinsu. Kishi yana da mugunta kamar kabari (Waf. W. 8:6).



7. Kura - Ba abin da kura ba ta ci. Ta zama misalin kwaɗayi. Gama son kuɗi, da wadata, asalin ko wace irin mugunta ne (1 Tim. 6:10). An taɓa ganin kura ta ci wanda bai mutu ba tukuna, ta kuma ci mushe. Sai ka ce ba ta kan ƙoshi ba. Ta kan ci nama mai kyau, ta kuma ci dafi, ba ta kula ba in ya shiga ciki. Mai kwaɗayi ba ya so ya taimaki matalauta. Yana ƙoƙari iyakar dabararsa ko bisa gaskiya, ko bisa rashin gaskiya, ya tara wadata irin ta duniya, wadda asu da tsatsa ke cinyewa. Yesu ya ce, "Ku ajiye wa kanku dukiya cikin Sama inda..., garayi ba su hudawa su yi sata, gama wurin da dukiyarku ta ke can zuciyarku za ta kasance kuma" (Matta. 6:19-21).

Achan da gidansa suka halaka sabo da ya ke son zinariya, da azurfa, da tufafi masu daraja. Ya saci la'antaccen kaya (Josh. 7). Yahuda Iskariyoti kuma, almajirin Yesu, ya halaka don ya fi son kuɗi da Yesu (Matta. 27:3-5).



8. Shaiɗan - A tsakiyar siffa ga Shaiɗan. Ba mu san kamannin Shaiɗan ba, amma sabo da mugun halinsa a kan siffanta shi kamar dabba mai ban tsoro. Shi ne uban maƙaryata duka. Shi ne makyayin namomin nan waɗanda muka rubuta labarinsu duka. Shi ne mai mulkin zuciyar mai zunubi. Yesu ya ce, "Ku na ubanku Shaiɗan ne, kyashe kyashe na ubanku kuma kuna da nufi ku yi. Shi mai kisan kai ne tun daga farko, bai tsaya a kan gaskiya ba, domin babu gaskiya a cikinsa. Sa'ad da ya ke yin karya don kansa ya ke yi, gama maƙaryaci ne shi, da uban karya kuma (Yoh. 8:44).



9. Tauraro - Tauraro ya zama misalin lamiri, watau murya wadda ta ke cikin zuciyar ko wane mutum, ta kan dami mutum idan ya yi zunubi. Amma a siffan nan, tauraro baki ne, watau zunubi ya gata shi har ba ya kan cika aikinsa sosai (Ibr. 10:22).



10. Ido - Idon Allah ko ina ya ke. Yana ganin kome da ke cikin zuciyar mutum. Babu abin da ya ke goye daga idon Allah mai haske. Sabo da haka Allah ya san dukan asirai da tunanin zuciya, da nufe-nufenta. Ko ka yi mugunta

cikin duhun dare, ko cikin bakin jeji, ko cikin rami mai zurfi, ko ina inda ka ke Allah yana gani, dalilin ido ke nan.



11. Mala'ika - Mala'ika ya zama misalin Maganar Allah. Ba mu san kamannin mala'iku ba, amma mutane sun saba yi musu siffa irin wannan don su ne manzannin Allah. Allah yana magana da ruƙaƙƙen mai zunubin, yana rokonsa ya tuba, ya yarda hasken Allah ya shiga zuciyarsa mai duhu. Kai ma Allah yana magana da zuciyarka ta wurin wannan littafi.



12. Kurciya - Wannan tsuntsu mai tsabta, marar garna, mai son mutane ne, ya zama misalin Ruhu Tsattsarka, watau Ruhun Gaskiya, da ya ke soke zuciya a kan zunubi, da adalci, da shari'a. A cikin wannan siffa Ruhu Tsattsarka daga waje ya ke, ba cikin zuciya ba. Ba ya iya zama inda zunubi ya ke yin mulki.



13. Harsunan Wuta - Abubuwan nan da su ke a kewaye da zuciya, harsunan wuta ne. Sun zama misalin kaunar Allah da ta ke kewaye da zuciyar mai zunubi. Allah ba ya son halakar mai zunubin, amma yana so ya tuba ya rayu. Yesu ya zo domin ya ceci masu zunubi. Akwai murna mai yawa a Sama bisa kan mai zunubi guda qaya wanda ya tuba. Allah yana so ya tsarkake zuciya cikin jinin Dansa, haifaffe shi kaqai,

Yesu Almasihu. Waɗannan harsuna sun zama misali, Yesu mai kauna ne. Kaunar Allah tana so ta shiga zuciyar nan mai sanyi, matacciyar. Yesu yana tsayawa a bakin kafar zuciyarka yana salama. Idan ka yarda ka buɗe masa, zai shiga, ya tsarkake zuciyarka ya fissa ka daga bautar Shaidan.

Copyright ANGP

2. ZUCIYAR MAI TUBA



Wannan siffa misali ne na wanda ya soma tuba ya juyo ga Allah. Mala'ika yana rife da takobi, watau Maganar Allah wadda ke mai rai, mai aikatawa kuma, ta fi ko wane takobi mai kaifi

biyu ci, tana kuwa hudawa har ta raba rai da ruhu, da gagaɗuwa da gargo kuma, tana kuwa da hanzari ga ganewar tunanin zuciyar da nufefenta (Ibr. 4:12). Maganar Allah tana tuna mana alhakin zunubi mutuwa ne (Rom. 6:23), kuma an kudurta wa mu ane su mutu sau ɗaya bayan wannan kuma shari'a (Ibr. 9:27). Rabon mai zunubi da marar ban gaskiya a cikin korama mai konewa da wuta ya ke.

A cikin wancan hannun mala'ika kuma, ga kwakwalwar mataccen mutum. Tana tuna mana ko wannemmu zai mutu. Jikin nan namu da mu ke kaunarsa kwarai, ga shi, muna sa masa ko wane irin tufafi, muna kiwonsa kwarai, muna yin kome don jikin nan ya ji daɗi, muna ciyad da kwaɗayinsa, amma ga shi zai mutu har ya ruɗe. Tsutsotsi za su cinye shi, amma dole ne rai da ruhu za su tsaya a gaban dakalin shari'a na Allah. Mai zunubin nan ya soma saurara ga Maganar Allah mai ban al'ajabi, yana kuwa buɗe zuciyarsa yana karɓar kaunar Allah. Ruhu Tsattsarka ya fara haskakawa cikin zuciyarsa. Hasken Allah ya fara shiga sai duhu ya soma watsewa. Kaunar Allah mai daɗi ta shiga maimakon ɗacin nan na zunubi. Namomi duka, watau su zunubai, suna gudu.

Ka mai zunubi, sai ka yarda Yesu wanda ya ke hasken duniya ya shiga cikin zuciyarka, sa'an nan duhu da ayyukan duhu dole su bar zuciyarka, kamar yadda ka ke gani a cikin siffan nan. Yesu ya ce, "Ni ne hasken duniya, wanda ya ke biyo na ba zai yi tafiya cikin duhu ba." (Yoh. 8:12). "Kaiton waƙanda suka fi son duhu da haske." A lokacin da Yesu ya shiga haikali ya kori dukan masu sayar da shanu da tumaki da kurciyoyi, ya zubar da kuɗin masu yin canji ya ce, "Gidana gidan addu'a ne, amma kun maishe shi kogon mafasa" (Yoh. 2:13-17). Zuciyarka ita ce gidan nan. Yesu ya zo ba domin ya gafarta mana zunubammu kaɗai ba, amma domin ya cece mu daga kon zunubi, ya fissa mu kuma daga mulkinsa. Idan fa 'Dan zai 'yantad da ku kwā zama 'yantattu da gaske (Yoh. 8:36).

3. ZUCIYAR MAI BA DA GASKIYA



Nan ne muna ganin zuciyar wanda ya yi tuban gaske. Yana kyamar zunubansa waƙanda suka sa Yesu ya mutu bisa giciye. Yana kallon giciye wanda mala'ika, watau Maganar Allah, ke nuna

masa, har ya zub da hawaye don tausayi. Kaunar Allah da ke cikin Almasihu Yesu ta shige shi. Sai ka ce zuciyarsa za ta narke tum ba lokacin da ya ke tuna da Yesu Almasihu ba, shi wanda ke Dan Rago na Allah, wanda ya zo ya dfauke zunubansa, ya mutu maimakonsa kuma a bisa giciye. Yana tunani yadda aka yi wa Yesu bulala, aka naɗa masa rawani na kayayyua, aka buga kusoshi a cikin tafin hannuwansa da kafafunsa, an rataye shi a bisa giciye sabo da zunubammu. Har ya zamana sai ka ce zuciyarsa za ta karai. Yana karatun Maganar Allah, yana ganin kansa a cikin madubin Allah, yana gane yadda zuciyarsa ta ke, baka ce don zunubai. Ganin wannan yana sukan zuciyarsa. Ruhunsa mai tuba yana yin bakin a kan zunubansa, har ya yi hawaye. Allah yana jawo shi kusa gare shi. Kaunar Allah da kwanciyar rai sun shiga zuciyar nan. Jinin Yesu Almasihu ya tsarkake ta daga dukan zunubai. Yanzu ya san abin da aka rubuta, "Ubangiji yana kusa da masu karyayyar ziciya, yana ceton irin waɗanda su ke da ruhu mai tuba" (Zab 34:18). Yana warkad da masu karyayyar ziciya, yana dfaure miyakunsu (Zab. 147:3). Maganar Allah ta ce

kuma, "Da wannan mutum zan kula, shi wanda ya ke talaka mai karyayyen ruhu" (Ish. 66:2).

Ruhu Tsattsarka da kaunar Allah suna mulki cikin zuciyar nan da aka tsarkake. Mutumin yana dogara ga giciyen Yesu, da jinin da ya bayar domin a shafe zunubansa, sai ya fahinta, ashe, an gafarta zunubansa, a cikin zuciyarsa ya tabbata jinin Yesu Dan Allah yana tsarkake shi daga zunubi duka (1 Yoh. 1:7). Wanda ya ke ba da gaskiya ga Yesu ba zai halaka ba, amma ya sami rai na har abada (Karanta 1 Kor. 6:10,11). Muna da fansarmu a cikin Yesu ta wurin jininsa, da gafarar laifofimmu, gwargwadon wadatar alherinsa (Afis. 1:7). Yanzu akwai sabon Ruhu a cikin zuciyarsa. Daga nan gaba ba ya kaunar duniya da abubuwan da su ke a duniya, amma yana marmarin al'amuran Allah wanda ya cika zuciyarsa da kauna. Yanzu namomin, watau zunubansa daga waje su ke, amma Shaidan yana waiwayawa, ko da ya ke a waje ya ke, duk da haka yana so ya sami hanya ya koma ciki. Sabo da haka aka ce mu yi tsaro, mu yi addu'a, mu yi tsayayya da Shaidan, zai kuwa gudu (Yak. 4:7).

masa duniya ta wurinsa, shi kuma an giciye shi ga duniya (Gal. 6:14). Ya gane sosai Yesu ya mutu bisa giciye domin sa kuma shi ya mutu ga zunubai, amma ya rayu ga adalci (1 Bit. 2:24). Mai bi giciyayye ne shi ga duniya. An dokace mu mu yi tafiya bisa ga Ruhu, kada kuma mu bi sha'awoyin jiki (Gal. 5:12-25). An rubuta kuma mu nemi tsarkakewa wadda babu mutumin da zai ga Ubangiji im ba tare da ita ba (Ibr. 12:14). A cikin wannan siffa wajen hagu ga gungume inda suka dāure Yesu da sarka bayan da suka tuge masa tufafinsa. Kuna ganin bulala kuma da suka buge shi da ita, horon da ya yi daidai mu mu samu, ya faɗo masa (Ish. 53:4,5). Aka bubbuge shi domin zunubammu. Sarki Hirudus da mutanensa suka yi masa ba'a. Bayan da suka yi masa bulala kuma suka sa masa rigar shunayya. A lokacin suka yi rawani na kayayyuka kuma suka naɗa masa maimakon rawanin zinariya irin da a kan sa wa sarakuna. Suka sa kara a hannun damansa kuma maimakon kandirin sarauta. Suku durkusa a gabansa, suka yi masa ba'a cewa, "A gaishe ka, Sarkin Yahudawa". Suka tofa masa yau, suka karsi karan suka buge shi a ka. Bayan da suka gama

yi masa ba'a suka kai shi wurin da za su giciye shi.

Yanzu fa, akwai mutane da yawa waƙanda su ke ce da kansu masu bi, suna kuwa yin addu'a a cikin majami'u. Suna cin jibin Ubangiji, suna rera waƙoƙin Allah, amma ta wurin ayyukan da su ke yi suna giciye Macecinsu sau na biyu kuma. In ji Yesu, "Ba dukan mai ce mini Ubangiji, Ubangiji, zai shiga cikin mulkin Sama ba, sai wanda ke aikata nufin Ubana wanda ke cikin Sama" (Matta. 7:21-27). A cikin siffar kuma ana ganin burgamin kuɗi na Yahuda. Yahuda ya ba da Yesu a bakin azurfa 30, domin kaunar kuɗi ta makantad da shi, ta kama zuciyarsa mai son mugunta. Ga kuma fitila, da sarƙa, da sauran kayan mayakan da suka kama Yesu da su da dare. Ga kuma lidon da mayaka suka yi caca da shi a lokacin da suka raba tufafin Yesu. Sun fa cika annabcin da ya ce, "Suna rarraba tufafina a tsakaninsu, a bisa rigata kuma suna jefa kuri'a." (Zab. 22:18).

Ga masshi kuma da mayaki ya soki haƙarƙarinsa da shi, jini da ruwa fa sun zuba (Yoh. 19:33-37). Tun zakara bai yi cara ba Bitrus ya yi musun Yesu a gaban budurwa, amma daga baya

ya tuba da kuka da hawaye. Kaifa? Kana shaida Yesu ta wurin maganarka da ayyukanka? Ko kuwa kana tsoron shaida Yesu? Yesu ya ce, "Wanda zai yi musun sanina a gaban mutane, shi zan yi musunsa a gaban Ubana wanda ke cikin Sama kuma." (Matta 10:32-33). Yesu ya ce kuma, "Idan ko wane mutum yana da nufi ya bi bayana sai ya yi musun kansa, ya dauki giciyensa, ya biyo ni" (Matta 16:24) "kuma, wanda bai dauki giciyensa ya bi bayana ba, bai isa ni ba" (Matta 10:38).

Yesu Dutsen cetona,
Bar im goye wurinka,
Jini-fansar zunubai,
Ruwa-tsarkakewar rai,
Ga su suna zubowa
Daga cikin zuciyarka.

5. HAIKALIN ALLAH



A wannan siffa mun ga mai zunubin da aka tsarkake shi, an keɓe shi kuma ta wurin jin kan Allah da alherinsa. Yanzu zuciyar nan ta zama gidan Allah da gaske. Allah ba da Da, da Ruhu

Tsattsarka ke zaune a ciki, kamar yadda Yesu ya faɗa mana cewa, "Idan mutum yana kaunata, zai kiyaye maganata, Ubana kuwa zai kaunace shi, muzo wurinsa, mu yi zamammu tare da shi" (Yoh. 14:23). Allah yana sa wa mutumin albarka, yana ɗaukaka shi ta wurin Yesu Almasihu (Lk. 1:52).

Yanzu zuciya ta zama gidan Allah Mai Rai. An kawar da zunubi. Yanzu ba mu ganin namomin nan da Shaiɗan uban karya, ke mulkinsu, amma muna ganin Ruhu Tsat, tsarka yana zaune a cikin zuciya. Maimakon ayyuka na jiki waɗanda suka zama da ban kyama, zuciya ta zama kamar lambu mai ba da amfani, ko itace mai ba da 'ya'ya, tana kuwa ba da 'ya'yan Ruhu, su kauna, da farin ciki, da kwanciyar rai, da tsawon jurewa, da nasiha, da nagarta, da aminci, da tawali'u, da kamewa, da irin waɗannan masu dacewa, ko ga Allah, ko ga mutum. Yanzu ya zama reshe mai ba da amfani a cikin itacen inabi na gaskiya, watau Ubangijimmu Yesu Almasihu. Asirin samun amfani haka, shi ne mutum ya zauna cikin Yesu Almasihu, Almasihu kuma ya zauna a cikinsa (Yoh. 15:1-10). Yana kuma kiyaye Maganarsa a zuciyarsa. Tun da aka cika shi da Ruhu

Tsattsarka an kuwa yi masa baftisma ta wurin Ruhu, yana da iko ya ci nasara a kan jiki da kwaɗayinsa, yana giciye jiki da sha'awoyinsa. Ta wurin ikon Ruhu Tsattsarka yana da ikon "tafiya bisa ga Ruhu". Yanzu yana rayuwa ba bisa ga abin da ya ke ji, da abin da ya ke gani ba, amma bisa ga ban gaskiya. Ban gaskiya ga Yesu ita ce nasara wadda ta ke cin duniya. Yana rayuwa kuma ta wurin bege. Begen saurin komowar Ubangiji Yesu Almasihu ya kan karfafa shi. Yana rayuwa kuma ta wurin kaunar Allah, wadda ke dauwama har abada.

Masu albarka ne masu tsabtan zuciya, gama su za su ga Allah (Matta 5:8). Dawuda sarki ko da ya ke mawadaci ne, ko da ya ke ya ci nasara a kan magautansa, ya kuma kashe Goliath da waɗansu, duk da haka ya sani akwai bukata ɗaya gare shi, wadda ta zama masa dole in zai ga Allah. Ya yi kuka tun daga cikin zuciya, ya ce, "Daga cikina ka halicci zuciya mai tsabta ya Allah, ka sabonta daidaitaccen ruhu daga cikina" (Zab. 51:10). Babu wanda ya iya tsarkake zuciyar kansa, ya sa zuciya mai tsabta cikinsa ta wurin kokarin kansa. Sai dole ya zo gun Allah ya yi tuban gaske, ya faɗi zunubansa, ya rabu da su kamar yadda Dawuda

sarki ya yi. Ya yi kuma kamar gataccen qa wanda ya bar kiwor aladu ya dawo wurin ubansa da zuciya mai tuba, ya ce, "Ubana na yi zunubi a gaban Sama, a gabanka kuma." Allah zai yarda ya kargi ko wane mai zunubi wanda ya yi tuban gaske. Allah ya yi alkawari cewa, Sabuwar zuciya kuma zan ba ku, sabon ruhu kuma zan sa a cikinku, daga cikin jikinku kuma zan amshe zuciyan nan ta dutse, in sa Ruhuna a cikinku, im bi da ku cikin farillaina.

A cikin wannan siffa mun ga mala'ika ya komo kuma. Mala'iku suna yi wa magadan rai na har abada hidima, suna kuwa kafa sansani a kewaye da masu tsoron Ubangi (Zab. 34:7; 91:11; Dan. 6:22; Matta 2:13; 18:10; A.M. 5:19; 12:710). Ana kuma ganin Shaidan kusa da zuciya, yana neman hanyar komowa cikin gidansa na da. Sabo da haka aka ce mu yi tsaro, mu yi addu'a domin magaucimmu, Shaidan, kamar zaki mai ruri yana yawo, yana neman wanda zai cinye (1 Bit. 5:8). Ku yi tsayayya da Shaidan, zai fa guje muku (Yak. 4:7).

6. ZUCIYAR MAI SHAKKA



Wannan siffa misali ne na wanda ya ja da baya, abin bakin ciki ne. Ido qaya ya soma rufewa, yana son barci, watau zuciya ta yi sanyi. Wancan ido qayan kuma yana kallon

sha'awoyin duniya, yana nemansu, ba kunya. Haske yana ragewa daga cikin zuciyarsa. Alamomin nan masu nuna shan wahala na Yesu sun yi barkatai, ba su kuwa tsaya sosai ba. Yau da gobe jarabur da ke kewaye da shi suna cin nasara. Ba ya yin tsayayya da Shaidan. Yana sauraron muryar Shaidan, ba muryar Allah ba. Har yanzu yana zuwa majami'a, yana goye son duniya da ke cikin zuciyarsa, amma yau da gobe yana kara nisa da Allah. Ya bar kaunar Allah da ya yi da fari. Tauraron cikin zuciyarsa, watau muryar Allah, ba shi da haske yanzu. Giciye ya zama kaya mai nauyi a gare shi. Ya fara zuciya biyu, ya bar yin addu'a kuma. Ba ya tsaron zuciyarsa sosai, yana ba Shaidan wuri.

Aljan nan na kwanan yana neman hanyar shiga. Mutumin ya zama mai girman kai. Watakila yana girman kai a kan bin da ya ke yi, yana mantawa an cece shi ta wurin alherin Ubangiji kurum. Jarabar shan giya tana damunsa. Watakila dai wani danuwansa yana rokonsa ya ta'a sha kaƙan kawai, ko kuwa ana ce masa wata irin giya ba ta da karfi. Bai sani ba, shan giya kaƙan ita ce karamin rafin da ke gangarawa zuwa babban kogin mai hauka. Ko

kuwa wata mace tana dafa wa mijinta da abokansa giya, tana kawo hujja, wai ita da kanta ba ta sha. Amma tun da ta ke jawo waɗansu ta sa su sha, ita da kanta ta ruɗe da wannan zunubi. Shaiɗan, mai wayo, yana jarabar masu bi da fasikanci da zina. Watakila kuwa ya soma sauraran gautsin baki da kazanta, yana kuwa jin daɗin yawo tare da 'yan duniya, yana tafiya wurin wasanni da kiɗe kiɗe da raye raye na duniya. Am faɗa masa wai rawa irin ta Turawa, watau namiji da mace suna rawa tare, ba zunubi ba ne, sai rawar arna. Amma bai sani ba, rawa ta ko wace iri uwar fasikanci ce, har ma irin wadda Turawa su ke yi ta fi muni. Shan sigari da shan tabar Turawa da tabar bakar fata duka ɗaya ne har ma Turawa masu sha sun cika sha ainun. Su kan wuni suna sha, su kwana suna sha. Yesu bai taɓa shan taba ba, masu binsa kuwa ba su yi.

Shaiɗan yana cewa yin wasa da zunubi, ba zunubi ba ne. A yi zunubi sau ɗaya, a yi aikin kazanta sau ɗaya, ba laifi ne ba. Ta haka mai jaraba ya kan rika ruɗin mutum, har kazantaccen aljanin fasikanci ya sami hanyar shiga cikin zuciyar da aka wanke.

Cikin siffar mutumin da ke sukan zuciya da wuƙa shi ne misalin masu ba'a da su ke yi wa masu bin hanyar Yesu tsegumi. Mai bin nan yanzu bai iya hakurin ba'a da baƙar magana da a ke yi masa ba, balle fa ba'a daga wurin abokansa. Maganarsu ta kan soke zuciyarsa, tun da ya bar ƙaunarsa ta fari, ya soma tsoron mutane fiye da Allah. Sabo da yana tsoron mutane, ya zama bawan mutane, ya ƙara ja da baya ke nan.

Fushi da hasala sun shigo lokacin da ya ke shan wuya ko wahala, suna so su yi mulkin zuciyarsa kuma. Rantsuwa da zagi su kan ƙazantad da bakinsa wanda ya kan yabi Allah, ya kan yi addu'a da shi kuma. Idan Shaidan ya sami kofa ƙanƙanuwa zai shigad da kishi, ya ƙara buƙe kofa don waƙansu zunubai kuma.

Son kuɗi kamar garawo ne, ya kan yi wa zuciya sanɗa. Ba wuya ya shiga idan ba mu saurari maganar Yesu ba, da ya ce, "Ku yi tsaro, ku yi addu'a, kada ku shiga cikin jaraba" (Matta 26:41). Domin wannan fa wanda ya ke mai da kansa yana tsaye, ya yi lura kada ya faɗi (1 Kor. 10:12). Dole ne ku yafa dukan makamai na

Allah domin ku sami iko da za ku yi tsayayya da dabarun Shaiḡan (Afis. 6:11-18).

Copyright ANGP

7. ZUCIYAR MAI JA DA BAYA



Wannan siffa tana nuna mana yadda zuciya ta ke ta wanda aka haskaka shi sau ɗaya, ya ɗanɗana baiwar Almasihu, aka ba shi tarayya kuma cikin Ruhu Tsattsarka, amma daga bisani

ya ja da baya. Yohanna ya ce, " 'Ya'ya kanƙanana, sa'a ta ƙarshe ke nan: kamar yadda kuka ji magaucin Kristi yana zuwa, ko yanzu magautan Kristi da yawa sun taso; sabo da wannan mun sani sa'a ta ƙarshe ke nan. Suka fita daga cikimmu, amma ba na cikimmu ba ne; gama da namu ne, da suka lizima tare da mu: amma suka fita, domin su bayyanu su duka ba namu ba ne" (1 Yoh. 2:18,19). Ya kuma zama misalin zuciyar wanda bai taɓa tuba ba. An yi masa wa'azi, ya ji, amma ya taurare zuciyarsa, bai bar yin zunubansa ba.

Yesu da kansa ya bayyana yadda zuciyar marar tuba ta ke, ya ce, "Kazamin ruhu lokacin da ya fita daga cikin mutum, ya kan bi ta cikin wurare marasa ruwa, yana neman hutawa. Da bai samu ba, sai ya ce, "Na koma gidana inda na fito." Sa'ad da ya iso, ya iske shi shararre ne, gyartacce ne kuma. Sai ya tafi ya dawko waɗansu ruhohi bakwai waɗanda suka fi shi mugunta, su shiga su zauna a wurin. Karshen zaman wannan mutum ya fi na fari mugunta (Lk. 11:24-26). Ya zama gare su bisa ga karin maganan nan mai gaskiya, kare yana komawa zuwa wajen haraswa tasa, gursuna wadda ta yi wanka kuma ga birkiɗa cikin lāka (2 Bit. 2:22).

Waƙannan nassoshi suna bayyana sosai yadda zuciyar mutumin nan ta ke. Zunubi mai cutarwa ya zo don ya zauna, ya yi mulkin zuciya. Ko a fuskarsa ana ganin alamar ruƙewar da ke cikin zuciyarsa. Ruhu Tsattsarka ya tashi, don zunubi da Ruhu Tsattsarka ba su zaunuwa gida ɗaya. Haske da duhu ba su gamuwa. Ba shi yiwuwa zuciya ta zama gidan Allah, da na Shaiɗan gaba ɗaya. Mala'ika, watau Maganar Allah, ya tafi da bakin ciki. Yana waiwaiyawa ya gani ko mutumin zai tuba kamar ɓataccen ɗa wanda ya koma cikin hankalinsa tun yana zaune wurin aladu, yana son ya ci dusar da aladu ke ci, amma ba wanda ya ba shi. Ya tuna yadda ya ke, ɓatacce ne, ya tuba ya ce, "In tashi in tafi wurin ubana, in ce masa, na yi zunubi gaban Sama, da kuma gabanka, ban isa ba a kara ce da ni ɗanka." Sabo da tuban gaskiya da ya yi, da kuma bakin ciki a kan zunubansa, uban ya gafarta masa ya yanka ɗan maraƙi kiyayayye, ya karɓe shi tare da murna da farin ciki.

Amma wannan mutum ba ya son irin tuban da zai kawo shi ga Allah, har ya fāɗi a gaban Yesu ya roki gafara da tsarkakewa. An yi wa lamirinsa lalas sai ka ce da karfe mai wuta, an

kashe. Yanzu yana da kunne na ji, amma ba ya jin muryar Allah. Yana da ido, amma ba ya ganin rami marar matuƙa inda zai faɗa bayan an jima kaɗan. Ba shi da kunya, ba shi da ladama yanzu, yana zunubi a fili. Shaiɗan ya shiga zuciyarsa, ya hau gadon sarauta. Watakila daga waje har yanzu mutumin yana takamar kyaunsa, amma ya zama kamar kabarin da ka shafe shi da farar kasa, amma daga ciki cike ya ke da ruɗaɗɗun kasusuwan matattu da kazantar zunubi (Matta 23:27). Uban karairayi ya shiga maimakon Ruhun gaskiya. Ko wane nama, watau su zunubai, sai ka ce yana da nasa aljanin da zai taimake shi mulkin zuciya. Ko da ya ke so ya fita daga hannun kazaman ruhohin nan, masu gwada masa azaba, bai iya ba. Ya zama bawansu. Ya zama masa kamar yadda Allah ya ce, Mutum wanda ya wakala shari'ar Musa yana mutuwa. Ina misalin fikon zafin hukunci ga tsammaninka da za a aza wa wanda ya tattake Dan Allah karkashin sawunsa, ya mai da jinin alkawari wanda aka tsarkake shi da shi, abu marar tsarki, ya rena Ruhu na alheri (Ibr. 10:28-31; 2 Bit. 2:1-14).

Mai karatu! Idan haka zuciyarka ta ke, sai ka yi kuka mai zafi a gaban Allah. Yana da iko,

zai fa yarda, ya cece ka, ya gafarta maka, ya tsarkake ka daga dukan zunubanka idan za ka zo ka tuba da gaske. Yana da iko ya q̄aure Shaiq̄an da mataimakansa duka, ya fisshe su daga zuciyarka, idan dai ka yarda. Zo kamar kuturun nan wanda ya zo gaban Yesu ya kuwa ce, "Idan ka yarda, kana da iko ka tsarkake ni." Yesu ya ce, "Na yarda, ka tsarkaka" (Mk. 1:40-43). Amma idan kana kara taurara zuciyarka, kana fin son duhu da haske, babu dama, ba mai taimakonka. Ka zagi mutuwa a maimakon rai, duhu a maimakon haske kuma.

Copyright ANGP

8. MUTUWAR MAI ZUNUBISIFFA TA TARA



A nan muna ganin mai zunubi, da zuciyarsa tattaura, yana bakin mutuwa, jikinsa yana cikin azaba, ransa cike ya ke da tsoron mutuwa. Mutuwa (watau jikin nan mai kasusuwa zalla) ta

zo masa ba labari ba ya kuwa son zuwanta. Tana yi masa mugun dubi da idonta marasa jin tausayi, mai ban tsoro. Daɗin yin zunubi ya kare. Yanzu ya fara samun alhakin zunubi mai wuya. Ya firgita.

Azabar Gidan Wuta ta kama ransa da ruhunsa. Watakila yana son yin addu'a, amma addu'arsa banza ce. Allah bai yarda ba. Maganar hakuri da abokansa ke yi masa banza ce. Wadatarsa da ya tara, ba ta cetonsa, ba ta saukake ciwonsa, ba ta kuwa iya kara masa kwanaki. Yana so ya yi tunani a kan Allah, amma Shaiɗan ya hana. Dukan annashuwa ta duniya da abin da ya ke jin daɗinsa a dā, yanzu sun zama banza. Malamansa da ya ke dogara gare su ba su iya taimakonsa. Yanzu ya sani abin tsoro ne a faɗa cikin hannun Allah Mai Rai.

Dā cewa ya ke yi idan mutuwa ta kusance shi, zai tuba, amma yanzu bai iya ba. Mutane dubbai su kan yi mutuwar kadangatse, ba su da damar tuba, ko da ya ke suna so. Sabo da haka aka ce, "Ku nemi Ubangiji tun yana samuwa."

A maimakon jin Maganar Allah mai ta'aziyya, wannan mai zunubin ya ki alherin Allah da

ƙaunarsa tun yana da lafiya, yanzu zai ji muryar Alkali cewa, "Ku rabu da ni ku la'antattu zuwa cikin wuta ta har abada wadda aka shirya wa Shaiƙan da mala'ikunsa" (Matta 25:41). An ƙudurta wa mutane su mutu sau ɗaya, bayan wannan kuma shari'a (Ibr. 9:27).

Copyright ANGP

yawa, amma ya jure har matuka. Ya fi gaban mai nasara ta wurin Yesu Almasihu. Bai fara yin tsere kawai ba, amma ya kure fage, yana zuba ido ga Yesu shugaban ban gaskiyarmu (Ibr. 12;1-2).

Shaiḡan da dukan rundunansa sun kewaye zuciyar mai ba da gaskiya. Suna ta neman hanyar shiga, amma babu dama. Girman kai, da son kuḡi, da ruhun fasikanci suna son shiga. Ga bunsuru da jaki a maimakon karen da damisa. Watau zunubi ya kan yi rikidḡa don ya ruḡi mai bi. Amma mai bi wanda ya yi tsaro, zai san zunubi, kome rikidḡewarsa, ko da ya zo da kamar mai addini ne, ko kamar mala'ikan haske, ba zai yarda da shi ba. Maganar Allah da Ruhun Gaskiya da ke cikin zuciyarsa suna bi da shi cikin dukan gaskiya, suna taimakonsa ya gāne bambancin nagarta da mugunta.

Tare da namomi masu yawa da aljannunsu, ana ganin wani mai rawa da kōkon giya a hannunsa. Yana yi wa mai bi jaraba da sha'awoyin duniya, da shan giya, da rawa. Amma wannan duka banza ne ga mai bi wanda ya kebe kansa ga Allah. Ya mutu ga duniya da zunubi. Jaraban nan dai ta kan sa ya matsa kusa da Allah. Ga

wani mutum kuma da ya ke sukansa da wuƙa. Marasa ban gaskiya, har waƙansu da su kan ce da kansu masu bi suna sukansa da tsegumi, da zagi, da ba'a. Su kan yi masa tsanani kuma. Amma yana tunawa da maganar Yesu cewa, "Masu albarka ne ku lokacin da a ke zarginku, ana tsananta muku, da karya kuma ana ambatonku da ko wace irin mugunta sabili da ni. Ku yi farin ciki ku yi murna kwarai, gama ladanku mai girma ne cikin Sama" (Matta 5:11-12). Zunubi, da halin nan na jiki, da na son kansa, da Shaidan duk suna kokari su raba mai bi da kaunar Allah. Amma gaba gadi mai bi yana cewa, "Wa zai raba mu da kaunar Kristi? ko kunci, ko raqadi, ko tsanani, ko yunwa, ko huntanci, ko haƙari, ko takobi? Labudda, cikin dukan waƙannan al'amura mun fi gaban masu nasara ta wurin wanda ya kaunace mu" (Rom. 8:35-39). Tun da ya yafa dukan makamai na Allah ya iya tsaya a cikin ranar jaraba ta wurin ikon Ruhu Tsattsarka. Yana cin nasara a kan jiki da ko wace irin jaraba. Ya sani Almasihu wanda ya ke cikinsa ya fi Shaidan da rundunarsa iko. She wanda ya ke cikimmu ya fi wanda ke cikin duniya, watau Shaidan, iko. Yesu Almasihu ya ci nasara a kan Shaidan, da

zunubi, da mutuwa. Ta wurinsa kuwa mun fi gaban masu nasara, za mu ci nasara, za a fa ba mu rawanin daraja.

Tauraro, watau lamiri, yana ta haskakawa. Zuciyarsa cike ta ke da ban gaskiya da Ruhu Tsattsarka. Mala'ika a bisa yana tuna masa alkawarai masu daraja don waƙanda ke cin nasara, suna kuwa dauwama har abada abadin (Ruya 2:7,11,17,26; 3:5;12;21).

Ga jakar kuɗi a buɗe. Watau ba zuciyarsa kaɗai ya buɗe ba, amma duk da kuɗinsa, da kome da ke gare shi, ya bayar don aikin Allah. Maimakon gata kuɗinsa a kan annashuwar duniya yana taimakon fakirai, yana ba da zakka ga Allah. Bayan da ya fid da zakka kuma yana bayarwa gwargwadon iyawarsa. Ko yaushe yana ba da kuɗinsa don ya girmama Allah, kamar saniya da ba ta hana wa mai ita madara. Dunkulin gurasu da kifi suna nuna mana ciyeciensa na kirki ne. Ba ya shan giya ko bammi. Ba ya cin naman da aka yanka wa gunki, ba ya cin mushe. Ba ya shan taba, don ya tuna jikinsa haikalin Allah ne, yana rikonsa da tsarki. Zuciyarsa ta zama gidan addu'a, amma wannan ba zai hana masa taruwa a majami'a

tare da masu bi ba, ko ana ruwa ko ana rana. Yana son addu'a kwarai ko cikin gidan addu'a ko cikin dakinsa. Ko wace rana ya kan tara iyalinsa don addu'a ba fasawa. Idan mai bi ya bar yin addu'a ba ya rayuwa, ya zama kamar kifi wanda aka fissa shi daga cikin ruwa shi ma ba ya rayuwa. Littafin da ya ke a nan a buɗe alama ce ya kan karanta Littafi Mai Tsarki kullum. Yana marmarin karatunsa, ya zama fitila ga kafafunsa, da takobi kuma wanda ya ke yaƙan Shaiɗan da shi. Maganar Allah ta zama masa cimaka ta ruhu, tana ciyad da ransa yau da gobe. Ta zama masa ruwan sha mai rai. Ta zama masa ruwan wanka kuma. Ta zama masa madubi inda ya ke ganin yadda zuciyarsa ta ke.

Mai bi yana jin daɗin daƙar giciye kuma. Yana tunawa yadda an giciye shi tare da Almasihu, ya fa tashi cikin sabon rai. Ya kan nemi abubuwan da ke bisa, watau abubuwan da ke dauwama har abada, ba abubuwan da a ke gani da ido yanzu ba. Ya kuwa shirya ya gamu da Allahnsa. Ya zama kamar itacen da aka dasa a magudanar ruwaye, wanda ya kan ba da 'ya'yansa a cikin kwanakinsa. Ya zama kuma kamar reshe cikin kurangan inabi mai gaskiya wanda ya kan ba da 'ya'ya da yawa. Cikakkiyar

ƙaunar Allah ta cika zuciyarsa, sabo da haka ba ya tsoron mutuwa (Zab. 1:1-3; Yoh. 15:1-14; 1 Yoh. 4:18-21).

Copyright ANGP

10. RASUWAR MAI BIN YESU



Yesu ya ce, "Ni ne tashin matattu, ni ne rai, wanda ya ba da gaskiya gare ni, ko ya mutu, zai rayu, kuma dukan wanda ya ke da rai yana kuwa ba da gaskiya gare ni, ba ya mutuwa har

abada (Yoh. 11:25-26). Wanda ya ke jin maganata, yana kuwa ba da gaskiya ga wanda ya aiko ni, yana da rai na har abada, ba ya zuwa wurin shari'a, amma ya rigaya ya ratsa mutuwa zuwa cikin rai" (Yoh. 5:24). Mutuwa ba ta da ban tsoro ko azaba ga mai bi, don nasara ta haɗiye mutuwa. "Ya mutuwa, ina nasararki? Ya mutuwa ina karinki? ... Amma godiya ga Allah wanda ya ke ba mu nasara ta wurin ubangijimmu Yesu Kristi" (1 Kor. 15:54-57).

Wanda ya yi zumunta da Allah tun yana da rai ba ya tsoron mutuwa. In kwanakinsa sun cika zai tafi da murna zuwa ga madawwamin gidansa, a Sama. In ji Bulus manzon Allah, "Hankalina ya rabu biyu, ina da guri in tashi in zauna tare da Kristi, gama ya fi kyau kwarai" (Fil. 1:23). Mai bi yana marmarin ganin fuskar Yesu, wanda ya mutu sabo da shi a bisa giciye ya kuwa fanshe shi da jininsa. Ruhu Tsattsarka yana tuna masa maganar Yesu yadda ya ce, "Kada zuciyarku ta ɓaci, kuna ba da gaskiya ga Allah, ku ba da gaskiya gare ni kuma. A cikin gidan Ubana akwai wurin zama da yawa. ...Sai in sake dawowa in karse ku wurin kaina, domin wurin da na ke, ku zauna kuma" (Yoh. 14:1-4). Ido bai gani ba, kunne bai ji ba, bai ko shiga

zuciyar mutum ba, dukan iyakar abin da Allah ya shirya wa waƙanda ke kaunarsa (1 Kor. 2:9). Babu wani harshen mutanen duniya wanda ya iya fasalta, ko a bayyana darajar Gidan Allah wanda aka shirya wa waƙanda suka ci nasara a nan duniya, sun kuwa ba da gaskiya ga Yesu Almasihu.

Wannan siffa ta goma tana nuna mana mutuwar mai ba da gaskiya ga Almasihu. Maimakon jikin nan na kasusuwa, watau mutuwa, ga mala'ikan Allah. Yana jira ya ɗauki ruhun wanda ya barata ta wurin jinin Yesu, ya kai shi wurin Allah. A kan sãke ruhu da rai daga jikin nan inda suka zauna, sai ka ce fursuna ne. Su kan tashi su tafi zuwa wurin wanda su ke kauna, watau Yesu. Ko dā ma mai bi ya rayu abo da shi, da taimakonsa kuma ya ke zamansa a nan duniya. Can ana jiransa, a yi masa maraba a gaban Allah. Ubangijinsa zai ce masa, "Madalla, kai bawan kirki, mai aminci, ...ka shiga cikin farin zuciyar Ubangijinka" (Matta 25:21). Shaiɗan ba shi da sauran iko bisa gare shi don "a ganin Ubangiji, mutuwar tsarkakansa aba mai daraja ce" (Zab. 116:15). "Na ji wata murya daga Sama ta ce, Ka rubuta, Masu albarka ne matattu waƙanda ke mutuwa cikin Ubangiji daga

nan gaba, in ji Ruhu, domin su huta daga aikace aikacensu, gama ayyukansu suna tafiya tare da su" (Ruya 14:13).

Kai, makaranci, Allah ya taimake ka, ka ba Yesu zuciyarka tun yanzu. Ya ce, "Dana (ko djiyata) ka ba ni zuciyarka." Zai ba ka zuciya mai tsabta. Zai sa daidaitaccen ruhu a zuciyarka. Kada ka bi sha'awoyin zuciyarka. Zuciyarka mai rikici ce za ta kai ka ga halaka. Wanda ya dogara ga zuciyar kansa wawa ne. Amma wanda ya taka a hankali za a cece shi (Mis. 28:26). Rabu da zunubanka, ka nemi adalci, don hakkin zunubi mutuwa ne, amma kyautar Allah rai na har abada ce cikin Yesu Almasihu Ubangijimmu (Rom. 6:23).

Ku fa waƙanda kuka dƙanka wa Allah rayukanku, ku kiyaye sahihiyar koyarwa cikin ban gaskiya da kauna wadda ta ke cikin Almasihu Yesu. Kun san wanda kuka ba da gaskiya gare shi, kun kuwa kawar da shakka yana da iko ya tsare ajiya da kuka dƙanka masa zuwa waccan rana. Ku gina kanku bisa ban gaskiya mafi tsarki, kuna addu'a cikin Ruhu Tsattsarka. Ku tsare kanku cikin kaunar Allah, kuna zuba ido ga Yesu

shugaban ban gaskiyarmu da mai cikarta. Shi ne Sarkin Sarakuna, wanda mu ke duban zuwansa daga Sama ko yausha.

Yanzu ga wanda ya ke da iko ya tsare ku daga yin tuntufe, ya sanya ku marasa aibi cikin mafificin farin zuciya a gaban bayyanuwar darajarsa, ga Allah Makaɗaici Macecimmu ta wurin Yesu Almasihu Ubangjiimmu, daraja da ɗaukaka da mulki da iko... yanzu da har abada abdin (Yah. 24 da 25).

Akwai kasa mai haske a can,
Shiryayya don duk masu bi,
Almasihu, Mai Ceto na nan,
Za mu gan shi tare da Uban.

Can akwai hutawa,
Daɗin hutu gun Yesu Mai Rai
Za mu zauna da shi
Cikin mulkinsa har abada.

Can akwai muna har abada,
Wurin Yes akwai kwanciyar rai,
Za mu manta da wahalan nan,
Wurin Yesu sai daɗi kaɗai.

This booklet "The "Heart of Man" is available in over 350 languages and dialects spoken throughout the world (Africa, Asia, The Far East, South America, Europe, etc.)

The 10 heart pictures contained in the booklet are also available in the form of large colored picture charts (86 x 61 cm) bound together in a set of 10 pictures. These "Heart Charts can be obtained with European or African features and are particularly suitable to be used in conjunction with the Heart book for class-teaching, open air evangelization etc. Kindly contact us to ascertain the latest subsidized price of the chart.



Kindly contact us if you are able to assist us with further translations of our free Gospel literature, informing us of the language into which you could translate this Gospel

literature. Your assistance would be appreciated.

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

E-MAIL: info@angp.co.za

The "HEART OF MAN" books can be viewed using the following link:

www.angp-hb.co.za

COPYRIGHT

E-MAIL: info@angp.co.za

Web: www.angp.org


ALL NATIONS GOSPEL PUBLISHERS
Posbus 2191, PRETORIA, 0001, R.S.A.

Telephone: (012) 327 4441

(A Gospel Literature Mission financed by donations)
(Reg. No. 1961/001798/08)

A free cell phone application can be downloaded using the following link:

“HEART OF MAN”



<https://onelink.to/heartofman>

ALL NATIONS GOSPEL PUBLISHERS

www.angp.org